

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उतरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण गुरुवार 16 अक्टूबर 2025 वर्ष-8,अंक-237 पृष्ठ-08 मूल्य-01 रूपये

Website : www.krantisamay.com & epaper.krantisamay.com

 www.facebook.com/krantisamay1

 www.twitter.com/krantisamay1

पहला कॉलम



भारत और सऊदी अरब रसायन और पेट्रोकेमिकल सेक्टर में मिलकर करेंगे काम

नई दिल्ली भारत और सऊदी अरब ने रसायन और पेट्रोकेमिकल सेक्टर में सहयोग बढ़ाने पर सहमति जाहिर। यह सहमति एक द्विपक्षीय बैठक के दौरान बनी, जो रियाद में आयोजित हुई। भारत की ओर से रसायन और ऊर्जा मंत्रालय के अधीन रसायन एवं पेट्रोकेमिकल विभाग और सऊदी अरब की ओर से उद्योग एवं खनिज मंत्रालय के अधिकारी बैठक में शामिल हुए। भारतीय प्रतिनिधिमंडल की अध्यक्षता स्वचिव निवेदिता शुक्ला वर्मा ने की। वहीं सऊदी अरब की ओर से उपमंत्री इंजीनियर खलील बिन इब्राहिम बिन सलमाह बैठक में मौजूद रहे। सऊदी अरब भारत का चौथा सबसे बड़ा व्यापारिक साझेदार है। भारत सऊदी अरब का दूसरा सबसे बड़ा व्यापारिक साझेदार है। वित्त वर्ष 2024-25 में द्विपक्षीय व्यापार: 41.88 अरब अमेरिकी डॉलर। रसायन और पेट्रोकेमिकल क्षेत्र में लगभग 10 प्रतिशत (करीब 4.5 अरब अमेरिकी डॉलर) का योगदान है। इस बैठक में दोनों देश के अधिकारियों ने निवेश बढ़ाना और नए सहयोग क्षेत्रों की पहचान करने पर सहमति जाहिर की। सऊदी अरब की विशेषज्ञता पेट्रोकेमिकल्स में और भारत की मजबूती विशेष रसायनों में है। भारत के पेट्रोलियम, केमिकल और पेट्रोकेमिकल निवेश क्षेत्रों में सऊदी निवेश की संभावनाएँ। दोनों देशों की प्रमुख कंपनियों के बीच साझेदारी बढ़ाना। अनुसंधान एवं विकास और कौशल विकास में सहयोग। इस टिकाऊ और पारस्परिक लाभकारी संबंधों को गहरा करने की दिशा में एक रणनीतिक और मल्टिपूरण कदम माना जा रहा है।

भारत की पटाखा राजधानी शिवकाशी..... बदलाव को अपनाकर अब ग्रीन पटाखों को तैयार कर रही

शिवकाशी दीपावली का त्यौहार आते ही पूरे देश में पटाखों की मांग बढ़ जाती है, और मांग को पूरा करने के लिए तमिलनाडु का छोटा-सा शहर शिवकाशी चर्चा का केंद्र बन जाता है। इससे न केवल भारत की पटाखा राजधानी कहते हैं, बल्कि इसकी औद्योगिक सक्रियता के कारण यह 'मिनी जापान' के नाम से भी प्रसिद्ध है। यहाँ देश के करीब 90 प्रतिशत पटाखे तैयार होते हैं और अब यह शहर धीरे-धीरे ग्रीन पटाखों (पर्यावरण-अनुकूल पटाखों) के उत्पादन की दिशा में कदम बढ़ा रहा है। शिवकाशी और इसके आसपास के इलाकों में करीब 1,100 से अधिक बड़े कारखाने और 8,000 से ज्यादा छोटे उद्योगिक इकाइयाँ पटाखे बनाने का काम करती हैं। यह शहर न केवल पटाखों बल्कि माचिस और छपाई उद्योगों के लिए भी प्रसिद्ध है। हजारों परिवारों की आजीविका पटाखा कारोबार से जुड़ी हुई है। शिवकाशी को मिनी जापान इसलिए कहते हैं, क्योंकि यहाँ की उद्योगिक दक्षता, तकनीकी निपुणता और बड़ी कार्यसंस्कृति जापान जैसी मानी जाती है। दशकों से यहाँ के लोग पारंपरिक तरीकों से पटाखों और माचिस के निर्माण में माहिर हैं। लेकिन बीते कुछ सालों में प्रदूषण के कारण ग्रीन पटाखों की डिमांड बढ़ी है। यह देखकर शिवकाशी में भी इन पर्यावरण-अनुकूल पटाखों का निर्माण शुरू हो चुका है। हालाँकि, फिलहाल इनका उत्पादन पारंपरिक पटाखों की तुलना में काफी कम है। ग्रीन पटाखों में बेरियम नाइट्रेट की जगह पोटेशियम पेरियोडेट जैसे महंगे रासायनिक पदार्थों का उपयोग होता है। कुछ तत्व जैसे स्ट्रोंटियम नाइट्रेट नमी सोख लेते हैं, जिससे बरसात के मौसम में उत्पादन बाधित हो जाता है। इन पटाखों की शेल्फ लाइफ भी कम होती है, जिससे इनके भंडारण और बिक्री पर असर पड़ता है। सुप्रीम कोर्ट द्वारा पारंपरिक पटाखों पर लगाए गए प्रतिबंधों के बाद शिवकाशी के पटाखा उद्योग को लगभग 15 प्रतिशत का नुकसान हुआ है।

बिहार के लिए बीजेपी ने जारी की दूसरी सूची, मैथिली ठाकुर और आईपीएस अधिकारी मिश्रा को टिकट

नई दिल्ली बिहार में होने वाले विधानसभा चुनाव 2025 को लेकर भारतीय जनता पार्टी (बीजेपी) ने अपनी दूसरी सूची जारी की है। पार्टी ने सूची में 12 विधानसभा क्षेत्रों के लिए उम्मीदवारों के नामों की घोषणा की है। सूची में सबसे प्रमुख नाम प्रसिद्ध लोकगायिका मैथिली ठाकुर और आईपीएस अधिकारी आनंद मिश्रा का है। एक दिन पहले ही बीजेपी में शामिल हुई मैथिली को बीजेपी ने अलीनगर विधानसभा सीट से उतारा है। इसके साथ, बीजेपी ने हायाबाट से राम चंद्र प्रसाद को टिकट दिया है। वहीं, मुजफ्फरपुर सीट से रंजन कुमार पर भरोसा जताया गया है। गोपालगंज से सुभाष सिंह को टिकट मिला है। बनियापुर से केदार नाथ सिंह को मैदान में उतारा गया है। छपरा सीट से छोटी कुमारी को बीजेपी ने टिकट दिया है। सोनपुर सीट से विनय कुमार सिंह बीजेपी के कैडिडेट बने हैं। रोसड़ा (अ.जा.) सीट से बीरेंद्र कुमार को टिकट मिला है। बाढ़ विधानसभा सीट से सियाराम सिंह को बीजेपी ने प्रत्याशी बनाया है। अगिआंव सीट से महेश पासवान को टिकट मिला है। शाहपुर सीट से राकेश ओझा को बीजेपी ने चुनावी मैदान में उतारा है। बक्सर सीट से पूर्व आईपीएस आनंद मिश्रा को टिकट मिला है।

पीएम आज 13,430 करोड़ की विकास परियोजनाओं का उद्घाटन व शिलान्यास करेंगे

आंध्र प्रदेश के रायलसीमा क्षेत्र में औद्योगिक और वैश्विक प्रतिस्पर्धा को मिलेगा बढ़ावा

नई दिल्ली

पीएम मोदी गुरुवार को आंध्र प्रदेश की यात्रा पर जा रहे हैं। जहां वह नंदयाल जिले के श्रीशैलम में भ्रमरागबा मल्लिकार्जुन स्वामी वरला देवस्थानम में पूजा और दर्शन करेंगे।

इसके बाद दोपहर को पीएम मोदी श्रीशैलम स्थित श्री शिवाजी स्मूर्ति केंद्र का दौरा करेंगे। इसके बाद पीएम मोदी कुरनूल जाएंगे, जहां वे करीब 2:30 बजे करीब 13,430 करोड़ रुपए की लागत

वाली कई विकास परियोजनाओं का उद्घाटन, शिलान्यास और लोकार्पण करेंगे। इस दौरान वह जनसभा को भी संबोधित करेंगे। पीएम मोदी भ्रमरागबा मल्लिकार्जुन स्वामी वरला देवस्थानम में पूजा और दर्शन करेंगे, जो 12 ज्योतिर्लिंगों में से एक और 52 शक्तिपीठों में से एक है। इस मंदिर की अनूठी विशेषता एक ही मंदिर परिसर में एक ज्योतिर्लिंग और एक शक्तिपीठ का सह-अस्तित्व है, जो इसे पूरे देश में अनूठा बनाता है। पीएम मोदी शिवाजी स्मूर्ति केंद्र

का भी दौरा करेंगे, जो एक स्मारक है जिसमें एक ध्यान मंदिर है जिसके चारों कोनों पर चार प्रतिष्ठित किलों-प्रतापगढ़, राजगढ़, रायगढ़ और शिवनेरी-के मॉडल स्थापित हैं। इसके केंद्र में छत्रपति शिवाजी महाराज की गहन ध्यान मुद्रा में एक प्रतिमा है। श्रीशैलम में छत्रपति शिवाजी महाराज की 1677 में इस पवित्र तीर्थस्थल की ऐतिहासिक यात्रा के उपलक्ष्य में की गई थी। पीएम मोदी कुरनूल में करीब 13,430 करोड़ रुपए की लागत वाली विकास परियोजनाओं

का शिलान्यास, उद्घाटन और लोकार्पण करेंगे। ये परियोजनाएं उद्योग, विद्युत पारेषण, सड़क, रेलवे, रक्षा विनिर्माण और पेट्रोलियम एवं प्राकृतिक गैस समेत प्रमुख क्षेत्रों से जुड़ी हैं, जो क्षेत्रीय अवसर-रचना को बढ़ाने, औद्योगीकरण में तेजी लाने और राज्य में समावेशी सामाजिक-आर्थिक विकास को बढ़ावा देने के प्रति सरकार की प्रतिबद्धता को प्रतिबिंबित करती हैं।

इसके अलावा पीएम मोदी 2,880 करोड़ रुपए से ज्यादा की

लागत से कुरनूल-3 पूर्लिंग स्टेशन पर पारेषण प्रणाली सुदृढ़ीकरण परियोजना की आधारशिला रखेंगे। इस परियोजना में 765 केबी डबल-सर्किट कुरनूल-3 पूर्लिंग स्टेशन-चिलकलुरिपेटा पारेषण लाइन का निर्माण शामिल है, जिससे रूपांतरण क्षमता में 6,000 एमवीए की बढ़ोतरी होगी, नवीकरणीय ऊर्जा का बड़े पैमाने पर पारेषण संभव होगा और देश के



विकास को गति मिलेगी। पीएम मोदी कुरनूल में ओवांकल औद्योगिक क्षेत्र और कडप्पा में कोप्पथी औद्योगिक क्षेत्र की आधारशिला भी रखेंगे, जिन पर कुल 4,920 करोड़ रुपए से ज्यादा का निवेश होगा।

सोनम वांगचुक की हिरासत को चुनौती देने वाली याचिका पर सुनवाई 29 अक्टूबर को

नई दिल्ली

सामाजिक कार्यकर्ता सोनम वांगचुक की हिरासत को चुनौती देने वाली याचिका पर सुप्रीम कोर्ट में बुधवार को सुनवाई टल गई। अब मामले की अगली सुनवाई 29 अक्टूबर को होगी।

बात दें कि सोनम वांगचुक की पत्नी गीताजलि जे. अंगमो की ओर से वरिष्ठ अधिवक्ता कपिल सिब्बल ने याचिका में संशोधन करने की इजाजत मांगी है। न्यायमूर्ति अरविंद कुमार और न्यायमूर्ति एन.वी. अंजोरिया की पीठ को सुनवाई करनी है। इससे पहले, केंद्र सरकार और अन्य प्राधिकारियों से जवाब मांगा गया था।

लेह प्रशासन ने अपने हलफनामे में राष्ट्रीय सुरक्षा अधिनियम (एनएसए) के तहत

वांगचुक की हिरासत का बचाव किया है।

लेह के जिलाधिकारी रोमिल सिंह डोंक ने कहा कि हिरासत आदेश 26 सितंबर को पारित किया गया था। उन्होंने कहा कि वह इस बात से संतुष्ट थे और अभी भी संतुष्ट हैं कि व्यक्ति को हिरासत में रखा जाए। हिरासत का आधार राज्य की सुरक्षा, सार्वजनिक व्यवस्था बनाए रखने और समुदाय के लिए आवश्यक सेवाओं के लिए आधिकारिक गतिविधियों को बताया गया है। प्रशासन ने अवैध हिरासत को अनुचित व्यवहार के आरोपों के निराधार करार दिया और कहा कि हिरासत सिव्धान के अनुच्छेद 22 और राष्ट्रीय सुरक्षा अधिनियम की धारा 8 के तहत प्रक्रियात्मक सुरक्षा उपायों का कड़ाई से पालन करते हुए की गई थी।

चीन ब्रह्मपुत्र बना रहा सबसे बड़ा बांध, पड़ोसी देशों पर बनाना चाहता है दबाव

भारत ने जलविद्युत योजना का अनावरण का फैसला कर दिया जवाब

नई दिल्ली

चीन ब्रह्मपुत्र नदी पर दुनिया का सबसे बड़ा बांध बनाकर मनमानी करने की सोच रहा है। इस बांध के जरिए वह अपने पड़ोसी देशों को रौंदकर अपना व्यापार बढ़ाने की पूरी कोशिश कर रहा है। अब भारत ने भी इसका जवाब देने का फैसला लिया है। दरअसल, भारत सरकार ने ब्रह्मपुत्र नदी पर ही 6.4 लाख करोड़ रुपए की जलविद्युत योजना का अनावरण किया। भारत के इस फैसले के पीछे रणनीति है जो कि भविष्य में भारत के कई राज्यों को फायदा पहुंचाने वाली है। मीडिया रिपोर्ट के मुताबिक इस जलविद्युत परियोजना के बनने से पूर्वोत्तर राज्यों की बिजली की

जरूरत आसानी से पूरी होगी। इसके अलावा अन्य राज्यों को भी बिजली आपूर्ति की जा सकेगी। केंद्रीय विद्युत प्राधिकरण (सीईए) ने कहा है कि केंद्र सरकार ने बढ़ती बिजली मांग को पूरा करने के लिए 2047 तक ब्रह्मपुत्र बेसिन से 76 गीगावाट से ज्यादा जलविद्युत क्षमता स्थानांतरित करने के लिए 6.4 ट्रिलियन रुपए की पररेषण योजना तैयार की है। सोमवार को जारी रिपोर्ट में सीईए ने कहा कि इस योजना में पूर्वोत्तर राज्यों के 12 उप-बेसिनों में 208 बड़ी पनबिजली परियोजनाएं शामिल की गई हैं, जिनकी संभावित क्षमता 64.9 गीगावाट और पंप-स्टोरेज संयंत्रों से अतिरिक्त 11.1 गीगावाट है। बेसिन की सीमापारियों प्रकृति और चीन से निकटता के कारण जल प्रबंधन और बुनियादी ढांचे की

योजना एक रणनीतिक मुद्दा बन गया है। चीन के ब्रह्मपुत्र पर बांध बनाए जाने के बाद भारत को डर सता रहा है कि यह बांध भारतीय क्षेत्र में पानी के प्रवाह को 85 फीसदी कम कर सकता है। इतना ही नहीं, कभी युद्ध की स्थिति आई तो चीन इस बांध का दुरुपयोग भी कर सकता है। इससे ब्रह्मपुत्र के निचले इलाके को नुकसान पहुंचने का खतरा है।

बता दें ब्रह्मपुत्र नदी, जो चीन के तिब्बत से निकलती है और भारत-बांग्लादेश से होकर बहती है, अपने भारतीय क्षेत्र में विशेषकर चीन सीमा के निकट अरुणाचल प्रदेश में, अहम जलविद्युत क्षमता रखती है। रिपोर्ट में यह भी कहा गया है कि ब्रह्मपुत्र बेसिन अरुणाचल प्रदेश, असम, सिक्किम,



मिजोरम, मेघालय, मणिपुर, नागालैंड और पश्चिम बंगाल के कुछ हिस्सों को कवर करता है और भारत की अप्रयुक्त जलविद्युत क्षमता का 80 फीसदी से ज्यादा इसमें समाहित है। अकेले अरुणाचल प्रदेश में 52.2 गीगावाट की क्षमता है। बता दें चीन ने जुलाई में दक्षिण-पूर्वी तिब्बत में भारत की सीमा के पास ब्रह्मपुत्र पर एक बड़े बांध का निर्माण शुरू किया है। भारत ने इस साल की शुरुआत में इस परियोजना को लेकर चिंता जताई थी।

राजनाथ सिंह ने पूर्व सैनिकों और पूर्व सैनिकों के आश्रितों के लिए खोला पैसा का पिटारा

नई दिल्ली

केंद्रीय रक्षा मंत्री राजनाथ सिंह ने पूर्व सैनिकों और पूर्व सैनिकों के आश्रितों के लिए वित्तीय सहायता योजनाओं में 100 प्रतिशत वृद्धि को मंजूरी दे दी है। बुधवार को इस बारे में जानकारी देकर रक्षा मंत्रालय ने बताया कि ये योजनाएं पूर्व सैनिक कल्याण विभाग द्वारा केंद्रीय सैनिक बोर्ड के माध्यम से लागू होती हैं। वित्तीय सहायता में की गई प्रमुख बढ़ोतरी के तहत अनुदान 4,000 रुपए प्रति माह से बढ़ाकर 8,000 रुपए प्रति माह प्रति लाभार्थी किया गया है।

यह सहायता 65 वर्ष से अधिक आयु वाले उन पूर्व सैनिकों के आश्रितों और विधवाओं को आजीवन मिलेगी, जिनकी कोई नियमित आय नहीं है और जो गैर-



पेंशनभोगी हैं। वहीं शैक्षणिक अनुदान 1,000 रुपए से बढ़ाकर 2,000 रुपए प्रति माह प्रति विद्यार्थी किया गया है। यह सहायता अधिकतम दो आश्रित बच्चों को कक्षा 1 से स्नातक तक या दो वर्षीय परास्नातक कोर्स कर रही आश्रित विधवाओं की दी जाएगी। विवाह अनुदान में भी बढ़ोतरी की गई है। विवाह अनुदान को 50,000 रुपए से बढ़ाकर 1,00,000 रुपए प्रति लाभार्थी किया गया है।

रक्षा मंत्रालय के अनुसार यह अनुदान अधिकतम दो पुत्रियों के विवाह अथवा विधवा पुनर्विवाह के लिए लागू होगा, बशर्ते विवाह आदेश के जारी होने के बाद संपन्न हुआ हो। रक्षा मंत्रालय का कहना है कि मंजूरी की गई नई दरें 1 नवंबर 2025 से प्राप्त आवेदनों पर लागू होंगी। इससे प्रति वर्ष करीब 257 करोड़ रुपए का वित्तीय भार पड़ेगा, जो आर्म्ड फोर्सेस फ्लैग डे फंड से वहन किया जाएगा।

3 राज्यों में सीबीआई ने की छापेमारी, अंतरराष्ट्रीय साइबर ठगी मामले में 3 गिरफ्तार

निर्दोष लोगों को कंपनियों में पार्ट-टाइम रोजगार का झांसा देकर निदेशक बनाया था

नई दिल्ली

सीबीआई ने एक बड़े अंतरराष्ट्रीय साइबर फ्रॉड मामले में सोमवार को कर्नाटक, तमिलनाडु और केरल में एक साथ कई ठिकानों पर छापे मारे थे। यह कार्रवाई सीबीआई के ऑपरेशन चक्र-5 के तहत की गई थी, जिसका उद्देश्य अंतरराष्ट्रीय साइबर अपराध नेटवर्क को खत्म करना है। इस दौरान एजेंसी ने तीन आरोपियों को गिरफ्तार किया था। सीबीआई ने यह मामला गृह मंत्रालय के अंतर्गत साइबर समन्वय केंद्र द्वारा उपलब्ध कराई

गई जानकारी के आधार पर दर्ज किया था। शुरुआती जांच में सामने आया है कि देशभर के हजारों लोगों को करोड़ों रुपए का चूना लगाया गया था। आरोप है कि यह गिरोह सोशल मीडिया, मोबाइल ऐप्स और एन्क्रिप्टेड मैसेजिंग प्लेटफॉर्म के जरिए लोगों को ऑनलाइन निवेश और पार्ट-टाइम जॉब के झूठे वादों से फंसाकर उनसे भारी रकम वसूलता था। जांच से पता चला है कि इस नेटवर्क में भारतीय और विदेशी दोनों नागरिक शामिल थे। आरोपियों ने देशभर में, खासतौर पर बेंगलुरु में फर्जी कंपनियों का

जाल बिछाया था। इन कंपनियों के जरिए धोखाधड़ी से प्राप्त धन को इधर-उधर किया था। कई निर्दोष लोगों को ई-कॉमर्स या फिनटेक कंपनियों में पार्ट-टाइम रोजगार का झांसा देकर कंपनी का निदेशक बनाया था, ताकि फर्जी बैंक खातों और डिजिटल हस्ताक्षरों के जरिए धन का प्रवाह तय किया जा सके। सीबीआई के मुताबिक अपराधियों ने एक संगठित और उन्नत साइबर ठगी का तरीका अपनाया था। इसमें डिजिटल विज्ञापन, बल्क एसएमएस कैंपेन, और सिम बॉक्स तकनीक के जरिए फर्जी निवेश योजनाओं को प्रमोट किया

जाता था। टेलीग्राम, व्हाट्सएप और अन्य सोशल मीडिया प्लेटफॉर्म पर भर्ती किए लोगों से केवाईसी दस्तावेज लेकर फर्जी प्रोफाइल और कंपनियां बनाई गईं। इन फर्जी कंपनियों के नाम पर कई बैंक खाते खोले गए, जिनमें पीड़ितों से ठगे गए पैसे जमा कराए जाते थे। जांच में यह भी पता चला है कि ठगों ने मिले धन को कई स्तरों पर स्थानांतरित किया और पेमेंट गेटवे, यूपीआई प्लेटफॉर्म और क्रिप्टोकॉरेंसी एक्सचेंजों के जरिए धन की हेराफेरी की गई। ठगी के पैसों का बड़ा हिस्सा क्रिप्टोकॉरेंसी, सोने में बदला गया

या गुप्त चैनलों के जरिए विदेश भेजा गया। सीबीआई ने यह भी पाया कि कई भारतीय नागरिक विदेशी संस्थाओं के निदेशन में काम कर रहे थे, जो अवैध ऑनलाइन जुए और निवेश ठगी ऑपरेशंस में शामिल थीं।

एजेंसी ने कहा कि अब तक कई संदिग्ध बैंक खातों और वित्तीय लेनदेन की पहचान की हो चुकी है, जो इस नेटवर्क से जुड़े हैं। यह मामला भारत और विदेशों में फैले वृहद साइबर धोखाधड़ी नेटवर्क का हिस्सा है। सीबीआई ने कहा इस मामले में अन्य भारतीय और विदेशी आरोपियों की तलाश



है, ठगी की रकम का पता लगाने और उसे फौज करने के लिए कार्रवाई की जा रही है। ऑपरेशन चक्र-5 के तहत एजेंसी का लक्ष्य ऐसे ट्रांसनेशनल साइबर फ्रॉड नेटवर्क्स को खत्म करना है, जो कई देशों में फैले हैं और भारतीय नागरिकों को निशाना बना रहे हैं।

